

**Dispożittiv**

- 1) Il-punt 1 tad-dispożittiv tas-sentenza tal-Qorti Ġenerali tal-Unjoni Ewropea tal-4 ta' Ottubru 2018, Il-Greċja vs Il-Kummissjoni (T-272/16, mhux ippubblikata, EU:T:2018:651), hija annullata sa fejn il-Qorti Ġenerali ċaħdet ir-rikors tar-Repubblika Ellenika dwar il-korrezzjonijiet b'rata fissa ta' 25 % u ta' 10 % applikati għall-ghajjnuna skont is-superficje għall-mergħat għas-snin ta' talba 2012 u 2013 kif ukoll il-korrezzjoni ta' darba ta' ammont ta' EUR 37 163 161,78 għas-sena ta' talba 2013, imposta abbażi tad-Deċiżjoni ta' Implimentazzjoni (UE) tal-Kummissjoni 2016/417 tas-17 ta' Marzu 2016 li teskludi mill-finanzjament tal-Unjoni Ewropea ċertu nfiq imġarrab mill-Istati Membri skont il-Fond Agrikolu Ewropew ta' Garanzija (FAEG) u skont il-Fond Agrikolu Ewropew għall-Iżvilupp Rurali (FAEŻR), minhabba nuqqasijiet fid-definizzjoni u l-kontroll tal-mergħat permanenti eliġibbli.
- 2) Il-punt 2 tad-dispożittiv tas-sentenza tal-Qorti Ġenerali tal-Unjoni Ewropea tal-4 ta' Ottubru 2018, Il-Greċja vs Il-Kummissjoni (T-272/16, mhux ippubblikata, EU:T:2018:651) hija annullata sa fejn tiddeċiedi dwar l-ispejjeż.
- 3) Il-kumpliment tal-appell huwa miċhud.
- 4) Id-Deċiżjoni ta' Implimentazzjoni 2016/417 hija annullata sa fejn timponi fuq ir-Repubblika Ellenika l-korrezzjonijiet b'rata fissa ta' 25 % u ta' 10 % applikati għall-ghajjnuna skont is-superficje għall-mergħat għas-snin ta' talba 2012 u 2013 kif ukoll il-korrezzjoni ta' darba ta' ammont ta' EUR 37 163 161,78 applikata għas-sena ta' talba 2013, minhabba nuqqasijiet fid-definizzjoni u l-kontroll tal-mergħat permanenti eliġibbli.
- 5) Ir-Repubblika Ellenika u l-Kummissjoni Ewropea għandhom ibatu l-ispejjeż rispettivi tagħhom marbuta mal-proċedura tal-ewwel istanza u mal-appell.

(<sup>1</sup>) ĠU C 72, 25.02.2019.

**Sentenza tal-Qorti tal-Ġustizzja (Is-Seba' Awla) tat-30 ta' April 2020 (talba għal deċiżjoni preliminari tal-Krajský súd v Trnave – is-Slovakkja) – DHL Logistics (Slovakia) spol. s r. o. vs Finančné riaditeľstvo SR**

(Kawża C-810/18) (<sup>1</sup>)

*(Rinviju għal deċiżjoni preliminari – Regolament (KEE) Nru 2658/87 – Unjoni doganali u tariffa doganali komuni – Klassifikazzjoni tariffarja – Nomenklatura Magħquda – Subintestatura 8525 80 91 – Kameronas diġitali – Vidjo kameronas li jirrekordjaw – Vidjo kamera diġitali li tista' tieħu u tirrekordja immaġni fissi u sekwenzi ta' vidjo ta' kwalità tar-riżoluzzjoni inferjuri għal 800 x 600 pixel)*

(2020/C 240/18)

Lingwa tal-kawża: is-Slovakk

**Qorti tar-rinviju**

Krajský súd v Trnave

**Partijiet fil-kawża prinċipali**

Rikorrenti: DHL Logistics (Slovakia) spol. s r. o.

Konvenuta: Finančné riaditeľstvo SR

**Dispożittiv**

In-Nomenklatura Magħquda li tinsab fl-Anness I tar-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana, fil-verżjonijiet tiegħu li jirriżultaw suċċessivament bir-Regolament tal-Kummissjoni (KE) Nru 1031/2008 tad-19 ta' Settembru 2008, bir-Regolament tal-Kummissjoni (KE) Nru 948/2009 tat-30 ta' Settembru 2009, bir-Regolament tal-Kummissjoni (UE) Nru 861/2010 tal-5 ta' Ottubru 2010, bir-Regolament tal-Kummissjoni (UE) Nru 1006/2011 tas-27 ta' Settembru 2011, u bir-Regolament ta' Implimentazzjoni tal-Kummissjoni (UE) Nru 927/2012 tad-9 ta' Ottubru 2012, għandha tiġi interpretata fis-sens li vidjo kameras diġitali li għandhom funzjoni doppja, jiġifieri jiehdu u jirrekordjaw kemm immaġni fissi kif ukoll sekwenzi ta' vidjo, minkejja li, għal dak li jirrigwarda s-sekwenzi tal-vidjo dawn il-kameras jippermettu biss li tali sekwenzi jittiehdu u jiġu rrekordjati permezz ta' kwalità ta' riżoluzzjoni tal-immaġni inferjuri għal 800 x 600 pixels, jaqgħu taħt is-subintestatura 8525 80 91 tan-NM bhala "vidjowkameras li jirrekordjaw", peress li l-funzjoni prinċipali ta' dawn il-vidjo kameras diġitali hija li jiehdu u jirrekordjaw tali sekwenzi, u dan għandu jiġi vverifikat mill-qorti tar-rinviju.

(<sup>1</sup>) ĠU C 82, 4.3.2019.

**Sentenza tal-Qorti tal-Ġustizzja (L-Għaxar Awla) tat-30 ta' April 2020 (talba għal deċiżjoni preliminari tal-Varhoven administrativen sad – il-Bulgarija) – “Overgas Mrezhi” AD, Sdrużhenie s nestopanska tsel “Balgarska gazova asotsiatsia” vs Komisia za energiyno i vodno regulirane (KEVR)**

(Kawża C-5/19) (<sup>1</sup>)

*(Rinviju għal deċiżjoni preliminari – Regoli komuni għas-suq intern tal-gass naturali – Direttiva 2009/73/KE – Artikolu 3(1) sa (3) u Artikolu 41(16) – Obbligi ta' servizz pubbliku – Obbligi ta' hżin ta' gass naturali sabiex tiġi ggarantita s-sigurtà tal-provvista u r-regolarità tagħha – Leġiżlazzjoni nazzjonali li tippredvi li l-piż finanzjarju relatat mal-obbligi ta' servizz pubbliku imposti fuq imprizi tal-gass naturali jingarr mill-klijenti tagħhom – Kundizzjonijiet – Adozzjoni, minn awtorità regolatorja nazzjonali, ta' att li jimponi obbligu ta' servizz pubbliku – Proċedura – Artikoli 36 u 38 tal-Karta tad-Drittijiet Fundamentali tal-Unjoni Ewropea)*

(2020/C 240/19)

Lingwa tal-kawża: il-Bulgaru

**Qorti tar-rinviju**

Varhoven administrativen sad

**Partijiet fil-kawża prinċipali**

Rikorrenti: “Overgas Mrezhi” AD, Sdrużhenie s nestopanska tsel “Balgarska gazova asotsiatsia”

Konvenuta: Komisia za energiyno i vodno regulirane (KEVR)

Fil-preżenza ta': Prokuratura na Republika Bulgaria

**Dispożittiv**

- 1) L-Artikolu 3(1) sa (3) tad-Direttiva 2009/73/KE tal-Parlament Ewropew u tal-Kunsill tat-13 ta' Lulju 2009 dwar ir-regoli komuni għas-suq intern tal-gass naturali u li tħassar id-Direttiva 2003/55/KE, moqri fid-dawl tal-Artikoli 36 u 38 tal-Karta tad-Drittijiet Fundamentali tal-Unjoni Ewropea, għandu jiġi interpretat fis-sens li ma jipprekludix leġiżlazzjoni ta' Stat Membru li tippredvi li l-ispejjeż li jirriżultaw mill-obbligi ta' hżin ta' gass naturali, imposti fuq l-imprizi tal-gass naturali sabiex tiġi żgurata s-sigurtà tal-provvista ta' gass naturali u r-regolarità tal-provvista tiegħu f'dan l-Istat Membru, huma sostnuti kompletament minn dawn l-imprizi, li jistgħu jkunu individwi, bil-kundizzjoni li din il-leġiżlazzjoni tkun intiza li tilhaq għan ta' interess ekonomiku ġenerali, li hija trosserva l-prinċipju ta' proporzjonalità u li l-obbligi ta' servizz pubbliku li hija tippredvi jkunu ddefiniti b' mod ċar, trasparenti, nondiskriminatorji u vverifikabbli u jkunu jiggarrantixxu lill-imprizi tal-gass naturali tal-Unjoni aċċess ugwali għall-konsumaturi nazzjonali.